
मनोगत 


धा -पंदरा वर्सापयलींची गजाल. हांव एक दीस एकटेंच बशिल्लें. 
एकटेपण जिवाक खातालें. हांव एके वेगळेच भावनीक अवस्थेंत आशिल्ले. आनी 
अश्या हे भावुकतायेत आसतना, म्हज्या मनांत SRA खेळ सुरू जालो. म्हज्या 
Alen कवितेच्यो ओळी खेळूंक लागल्यो. त्यो मराठी आशिल्ल्यो. “एकटी मी 
एकटी, नाही कुणाची ना प्रिती'. मागीर ते दिसाच्यान म्हाका कविता सुचूंक 
लागल्यो त्यो आयज मेरेन म्हज्या मनांत चालूच आसा. 

म्हजे भाव नाटकां बी करताले. तांकां नाटकांत गाणी बी जाय आसतालीं. 
ते म्हाका Frat बरोवन दी म्हणटाले. ताणीं जो राग म्हाका सांगला त्या रागाचेर 
हांब Prat बरोवन तांकां fears. 


म्हज्यो कविता चित्रंगी बी दिवाळी अंकांत उजवाडाक आयल्यात. पूण 
पुस्तक रूपान येवपी हो म्हजो पयलोच संग्रह. हो संग्रह येवंक पावलो तो म्हजो 
घरकार शिवानंद नायक कोमरपंत हाणी म्हाका काव्य रचनेक सातत्यान प्रोत्साहन 
दिलें तशेंच म्हजीं भुरगीं दिनेश, अनुराधा आनी राज हांचेय म्हाका सहकार्य 
लाबले म्हूण हो काव्य संग्रह येवंक पावलो. पयलो चंवर हे गोवा कोंकणी अकादेमीचे 
येवजणेंत संद मेळळी म्हूण कोंकणी अकादेमीचे उपकार म्हाका ह्या खोसयेच्या 
खिणांत दिसता. तेच वांगडा हेमा नायक हाणींय म्हज्यो कविता वाचून प्रोत्साहन 
दिलें. सुनील पालकार हाणेय कवितेचें शुध्दलेखन बी सुदारूक म्हाका मजत 
केली देखून तांचे हांव उपकार आठयतां. ट्या सगळ्यांच्या सहकार्याक लागूनच 
म्हाका काव्यसंग्रह वाचकांमुखार दवरूपाची संद मेळळी . 


- विजया नायक कोमरपंत 
हवेली -कुर्टी 
फोंडे-गोंय 


रूपरंग : निर्शेणेंतल्यान आशावादाकडेन बचपी कविता 


mia विजयाबाय सरमळकार हाणीं कोंकणी कवियित्रींक एक स्फूर्त दिली. 
कोंकणींतल्या ज्येष्ठ कबींमदीं तांचे नांव आयज अभिमानान घेतात. तांणी कविता रचल्यो, 
कवी संमेलनांनी त्यो सादर केल्यो. इतलेंच न्हय तर नव्या कवियित्रींचे फाटीर अपुरबायेचो 
हात भोंबडावन तांकां बरोवपाक उत्तेजनय दिलें. तांच्या ह्या उत्तेजनाच्या बळग्यार आपलें 
मन उकतें करपाक कथा, कविता ह्या प्रकारांचो आदार बायलेन आपणायलो. 

_ १९८० ते १९९० ह्या दशकांत गोंयच्या बायलांचें पद्य साहित्य मोट्या प्रमाणांत 
चंवरले अशें म्हणें पडटलें. ह्या काळांत कोंकणी कवियित्रींचे एक भिरेंच कशें साहित्य- 
माटवांत प्रकट जालें. त्याच काळांत कोंकणी काव्य शारदेच्या आंगणांतली रांगोळी 
‘agg’ ह्या कवितासंग्रहांतल्यान हावे अपुरबाय प्रकाशनाचे वतीन वाचप्यांमुखार हाडली. 
तेन्ना प्रातिनिधीक रूपांतल्यान लोकांमुखार आयिल्ल्या बर्‍याचशा कंवियित्रींचे आयज 
स्वतंत्र कवितासंग्रहय उजवाडाक आयल्यात. इतलेंच न्हय तर गोंयच्यो केवियित्री राज्य 
पातळीचेर तशेंच राष्ट्रीय थरावयल्या कविसंमेलनान प्रतिनिधित्वय. आयज करपाक 
लागल्या. | | 

आपणे फकत बरयलें म्हण जायना तर व्यासपिठाचेर वचून सादर करपाची कला 
आनी धाडस आसपाक जाय ह्या उद्देशान त्याच वेळार हावें बायलांचे साहित्य मेळ' 
गोंयच्या वेगवेगळ्या वाठारांत घडोबन हाडिल्ले. हाका बायलांचो खूब व्हड प्रतिसाद 
लाबिल्लो. ह्या मेळाव्यांतल्यान स्फूर्त घेवन फुडें आयिल्ली अशीच एक कवियित्री बाय 
विजया नायक कोमरपंत. तागेल्या 'रूपरंग' कवितासंग्रहाच्या निमतान हीं चार उतरा 
बरोवपाचीं संद म्हाका मेळटा ही खोशयेची गजाल. . 

विजया ही एक उमेदी कवियित्री. मनांत उमेदीची सपनां पोटलून फुडें फुडें वचपाचो 
तिचो हावेस. पूण सभावान संवेदनशील. कितेय कोणेंय वायट-बरें म्हळें जाल्यार मनांक 
लावन घेवपी. भावनांक खूब प्राधान्य दिवपी. नातीं पातीं जपपी. देवाचेर आकांत भरवंसो. 
तिच्या सभावांतल्यो स्यो सगळ्यो गजाली तिचे कवितेंतल्यान प्रकट जाल्यात. 

विजयाच्यो चडश्यो कविता भावनीक नदरेंतल्यान रचिल्ल्यो आसात. ह्यो 
भावना मागीर आवयक लेखून आसूं, देवाक लेखून आसूं वा प्रियकराक लेखून आसू, 
त्यो व्यक्त करताना तें सदूभावार्ती जाता. देखून 'भावना' हे कवितेत तें म्हणटा, 


g 


भावनांक पिरायेचें बंधन आसना 
म्हातारपणार लेगीत आमच्यो भावना 
म्हाताऱ्यो जाल्ल्यो दिसना. 
कवयित्री अति संवेदनशील आशिल्ल्यान जिवनांत येवपी अणभवांतल्यान ती 
मनांतल्यान दुखावल्या. ती निराशावादी जाल्या. 'सूख', 'नशीब', 'रंग', “चार वण्टी' 
ह्या कवितांनी ही निरशेवणी स्पश्टपणान जाणवता. एके कवितेत ती म्हणटा, 
हवेकरूप ना 
उदकाक आकार ना 
निष्पाप मनांची वेदना 
कोणेंच समजून घेतली ना 
समाजांत जें कितें घडटा तेंच साहित्यिक रूपान वाचप्यांमुखार दवरता. विजयान 
आपल्या warren जिवनाचे अणभव आपले कवितेंतल्यान मांडल्यात. कांय 
वेळार ती निर्शल्या, निरूत्साही जाल्या आनी मागीर तीच व्यथा कवितेच्या 
आकारांतल्यान प्रकट जाल्या. 
बायलेचो जल्म कितलो त्रासांचो आसता आनी कितलीं संकश्टां तिका सोंसचीं 
पडटात तेच भशेन कुळारची माया सोडून घोवाच्या घरांत एकरूप जाता म्हणसर तिका 
कितली कसरत करची पडटा आनी तिच्या वांस्याक कितले अपमानीत खीण येतात 
हांचे वर्णन आदल्या कवियित्रींनी आपल्या कवितांनी बेस बरें केलां. कोणें तिका वावराडी 
म्हळ्या, कोणें तिच्या गळ्यांतल्या मंगळसूत्राक फांस म्हळां. तर कोणें बायलेचे कुडीचो 
भोग घेवपी दादल्याविशीं तिटकारो उक्तायला. विजया लेगीत ताका आडवाद ना. ताच्या 
कांय कवितांनी बायल म्हण जल्मूच नाका म्हणपाचीं उबगण दिसता. 'बायलांचो ACH 
हे कवितेंत ताची व्यथा स्पश्टपणान जाणवता. 
अस्तुरेच्यो भावना हांगां 
चेपणांत उरतात सासणांच्यो 
वेदना सोंशीत रावच्यो तिणे 
बंदखणिच्या दुखण्यांच्यो 
बायलेच्या जल्मांक आयिल्ल्यान ती परावलंबी, अपमानीत आनी देखून असलो 
कश्टांचो जल्म नाका अशें कवियित्रीक दिसता. पूण 'मनीस' हे कवितेत ती बायलेची 
व्हडवीकूय गायता. बायल म्हळ्यार शक्त, बायल म्हळ्यार नात्यांची निर्मिती, ती 
अर्धांगिनी अशो उपमा दिवन ती बायलेक व्हडपण दिता. अशें आसतना कवियित्रीक 


बायलेच्या जल्माचें दु:ख कित्याक जावचें? वेळाप्रसंगार बायलेन घेतिल्लो धाडसाचो 
निर्णय जायत्या जाणांक अजापीत करून गेला. ते खातीर निराशावादांतल्यान भायर 
सरून आशांवादाकडेन पळोवपाची आमकां नदर जाय. ती नदर मेळ्ळी जाल्यार आमच्या 
मुखावयलीं सगळीं दुःखां आनी व्यथा आपसूक कुशीक सरतलीं आनी आमकां एक 
नवो दिश्टावो घडटलो. तेखातीर जिवनाकडेन सकारात्मक नदरेन पळोवपाची गरज आसा. 

विजयाचे एके कवितेत म्हाका ही नदर हयन्हयशी दिसता. 'एकसुरे' हे कवितेत 


एक बरो विचार आयला. 
म्हजे वाटेन चलपाखातीर 
समर्थपणान रावलां उबे 
लक्ष्य साध्य करचे आसा 
जरी जायते गावले थांबे 


आयचे बायलेक ह्याच दिस्टाव्याची गरज आसा. पूण ते खातीर आमकां 
भावनांच्या विळख्यांतल्यान भायर सरचें पडटलें. अंधश्रध्देक अचळय कुशीक काडचें 
पडटलें. मुखावयलीं आव्हानां स्विकारचीं पडटलीं. आपल्या जल्माचें सार्थक जातले 
जाल्यार आमकां दर एके गजालींत आशावाद सोदचो पडटलो. स्या आशावादार्चे पडबींब 
बायलांच्या साहित्यकृतीनी येतले तेन्ना हैं साहित्य भांडार समृध्द जातलें. 


हैमा नायक 


वळवय गोंय 
२७.०७.०४ 


गणराया 


श्री गणपती विनयतां तुका 
दर्शन दी तूं म्हाका 


तूं सूख करतो तूं दुख्ख हरतो 
विघ्नाचो नाश करतो करवितो 
आतूर जालां मन देवा आतां 
दर्शन दी तूं म्हाका 


आवय - बापूय तूंच गणराया 
जिणेंत जिवितभर तुजीच दया 
ह्या जल्माचें जिर्णे सुखावंक 
दर्शन दी तूं म्हाका 


तुज्या पांयांशीं नित्त्य प्रार्थना 
सुखाय देवा सुखाय जिवना 
ह्या जल्माचे तृप्ती खातीर 
दर्शन दी तूं म्हाका 


रूपरंग ७% १ 


सूख 


सूख म्हर्जे सांडले कशे 
म्हाका कळळे ना 

सोदूंक गेल्यार तोपले कांटे 
मातय दुखले ना 


सुखा फाटल्यान धांवतां हांव 
मातय थकलेंना 

कुपां दोंगर चडलें तरी 

सूख गाठलेंना 


पावसा येदें दुख्ख रे म्हजे 
दवा येदें सूख 

सगलो दरया पार करून 
सूख गाठूंक शकलेंना 


दुख्खा दर्यान काळीज म्हर्जे 
दूख गळ्ळे ना 

सूख जेन्ना मेळळें म्हर्जे 
तारूण्य उल्ले ना 


3 *@ रूपरंग 


धनुष्य कशे ओठ तुजे 
चांफ्याकळी नाक 

पळोवन थाकाय मेळटा म्हज्या 
थकलेल्या मनांक 


रूपान तुज्या You हांव 
विचार करूक ना 

तुका हावे म्हजो करून 
अयोग्य केलें ना 

आयज म्हज्या आंगा खांदार 
Waal मोरा पाख 


मोगान पिशें जालें हांव 
मोगच जालें काम 
आयुष्यभर रावचीं आर्मी 
अशींच एकटावन 

हात तुजो सुटलो जाल्यार 
जीण जातली राख 


रूपरंग xa 3 


आई 


आई आमगेली मायेमोगाची 
माया मोग आनी मोयपासाची 
सोशीक मूर्त ती बर्‍या गुणांची 
अपुर्बाय तिका आमची 


कुशींत घेतली वेंगावन आमकां 
मात्तूय थकली ना 

शिंपीत रावली पावस मायेचो 
विसव नासतना 


गायलीं तिणें ललय गीतां 
हालयत सानुल्लो पाळणों 
घुस्मटल्यार ती थंडायताली 
हालयत पालवाचो आळणों 


माया ममतेचे मूर्ते खातीर 
करता ईशार्शी मागणें 
शांती सुखान सरची जीण 
मागणें देवा हे निमणें 

x स्वतंत्र भारत देश 


स्वतंत्र भारत देश आमचो 
स्वतंत्र भारत देश 

प्राता प्रातांनी अनेक भेस 
एकठांय नंदप एक हावेस 


जाती धर्मांची असंख्य नातीं 
तरी सगळ्यांचे एक रगत 
उलयले जरी विविध भाशा 
सगल्या जनांचें एकूच मत 
चारूय दिकांनी फुलून फळून 
Pa सरचो देश 


रूचिक फळांची भूय आमची 
सजल्या रानां वनानीं 

मधूर गळे कोगीळेचे 

गायता गांवां शारांनी 
गांधीजींच्या व्हड मनाचो 
सुवर्ण आमचो देश 


प्राणां परस प्रिय आमकां 
आमची भारत भूय 

एका जाग्यार रावतात मोगान 
हत्ती तशीच मूय 

जिवा परस प्रिय आमकां 
आमचो भारत देश 

सार्थ 


धन्य हांव जाले आयज 
पूत जल्मलो 

सपनांतल्या मळब मळ्यांत 
सूर्य उदेलो 


हांसकुरेच गोरशे पोले 
घारशां दोळ्यांचो 
गोरो न्हय पिठावरी 
कृष्ण कोराचो 


खोशयेक म्हजे उरलोना गा 
आतां अंतपार 

हलको दिसलो सगळो म्हाका 
संवसाराचो भार 


तार देवा तार ताका . 

दिवन आशिर्वाद 

पयल्या उल्याक शिकचो ताणीं 
घालूक तुका साद 

पयस 


सूख ना रे तुजे विणे 
पयस कित्याक रावता 
तुजे विणें fea हें जिणे 
फूल कर्शे ते बावता 


दिसा फाटल्यान रात येता 
मोगा तुजी याद येता 
दुख्खा दर्यात रिते हैं जिणे 
तारू कशें तें बुडटा 


मोगा गीताचे जुळले स्वर 
एक नारी एक नर 

मन मंदिरांत मूर्त तुजी 
सदांच तुकां हांव पुजतां 


येवंदी मोसम एकार एक 
येता तितलें येवंदी पीक 
रजनी आनी चंद्र पळे 
गुपीत उलयता 


रूपरंग ४& ७ 


4 
£. i From 
S omnlimenís 
air = : SATION 
Br. | 


है ४1६ 198 
Mali ai -576109 


पांयजणां 


नाच, नाच, नाच बाये 
चंद्रीम उदेला 
पांयजणांचो नाद म्हज्या 
कानार शिंवरला 


जागयत रात झाडां पानां 
फुललीं फुलां सगळ्या वनां 
परमळाचो गंध म्हज्या 
आंगांत शिंवरला 


थंडगार शितळ ARIK 
धोलता सगळीं झाडां पेडां 
धूंद तालार गीत म्हज्या 
काळजांत शिवरलां 


नाचून नाचून फुलूंक जाय 
नाचाक तुज्या भुलूक जाय 
आंबे पणस बिण्णां चुन्नां 
सगळे चंवरलां 

गुरू 


नमन नमन हे गुरूदेवा 
तुजेच सेवेंत शांती जिवा 


ताल स्वरांचे स्वर संगीत 
गुरू शिश्याची अप्रूप प्रित 
विणां धारीणी सरस्पती 
उबी विद्या अर्पित 


स्वरां बगर जीण अधुरी माते 
कृपा कर गे विद्या देवते 
गुरूचरणाशीं नांदता तूं गे 
माते कृपावंते 


गुरू कृपेन Gola ध्यान 
विणा धारीणी कितली म्हान 
दवरून म्हजेर नदर तुजी 
कर गे परिपूर्ण 

आवय भास 


आवय भास कोंकणी आमची 
आमी गोंयकारां 

एकवटान रावता आमी 
सगळीं एकचारा 


व्हड, ल्हान, धर्म जात 
भेद करीना 

आमचे मदीं मोग आसा 
झगर्डी AST ना 


न्यायाखातीर झुजून मोडलीं 
बंदखणी दारां 

अखेर जैत हाडले जिकून 
फांतोडेपारा 


भांगरा भुंयेर पिकता मोतयां 
भोवच मोलाची 


रसाळ म्होवाळ कांतरां आमचीं 


चडूच रूचिचीं 

मानव 


धतरिचेर मानवा 

घेतलो gd जल्म 

कश्ट करून दुकां पियेवन 
करूक बरें कर्म 


धर्तरेची ममता माया 

तिचेच खातीर आमची काया 
निस्वार्थान केल्लें कर्म 

वचना केन्नांच वाया 


निसर्ग गायता पाळणें गीतां 
पाळणे हालयत धोलता शेतां 
मसगा खुंस्यार स्वर जोडीत 
ल्हव ल्हव चडटा लता 


आमचे खातीर झाडां पेडां 
उदक वारें व्हडलीं मोडां 
देखणें दोंगर न्हंयो झरे 
नदरेंत भरता सोबीत थळां 

पाखरा 


आरे आरे पाकुल्या 

पाखे तुजे AET झरा 
धरूक गेल्यार उडूक लागता 
उच उच अंबरा 


रंग फुलांक पळेत पळेत 
वाऱ्याचेर उडटा 

अबोल झाडां ताळयेर कित्याक 
एकमुळोच बसता 


रंगरंगयाळ्यां फुलांकडे 
आसा अतूट नातें 

frasa tela चोखले तरी 
जिवीत अजून रितें 


चित्त gst थाऱ्यार ना 
समादान वांय्यार ना 

एका जाग्यार मेळटा तितलें 
जाग्या जाग्यार मेळनां 

बोल 


पयस वयता लागीं येता 
आपालिपा खेळ जाता 
मनांतलें एक मन 

मनां भितर तिश्टता 


काळजाकडें काळीज उलयता 
भाव मनाचे मनाक कळटा 
सुखा कळी फुलूंक लागता 
निस्तेज मनांत तेज येता 


जीण सारूक आनंदान 
नमळायेन जावक ल्हान 
सभावगुणी मनीस कुळाक 
मन पळोवन मेळटा धन 

आसरो 


तुज्या बगर म्हाका कान्हा 
कोणांचो ना आसरो 
पांचूय प्राण तूंच म्हजे 
दिवाळी आनी दसरो 


चंद्र सूर्य दोनूय दोळे 
दोनूय दिव्य ज्योती 
पेटत रावता दीस रात 
जशें माणिक मोतीं 


तुज्या नांवान आयज म्हजे 
धर्तरेचेर पाय 

जिविताची तार आतां 
तानपुर्‍याक लाय 


तुज्याच नांवान प्राण कुडींत 
जाला प्रकाशमय 

तुज्याच नावान सारकी चलता 
जिविताची लय 

AIT 


उंच उंच HT दोंगर 
सकयल ताच्या पांचवीं झाडां 
पानांचे ते सावळेतल्यान 


झुळूझुळू व्हांवता ल्हारां 


तरणी वाल तरणीं पानां 
तरणी जीण तरणी मनां 
शिरंगारून रावल्या आयज 
मन-मनांतलीं वृंदावनां 


चल्लीं कुपां Asad Asad 
माथ्यातलो चवरा शिंवर 
जिवीत गीतां गायत गायत 
फुलां फुलांत लिपले भौवर 

बायलांचो जल्म 


जल्म आनीक नाका म्हाका 
मनशाचो तर केन्नाच नाका 
चुकून केन्ना दिलोच जाल्यार 
अस्तुरेचो नाकाच नाका 


अस्तुरेच्यो भावना हांगा 
चेपणांत उरतात सासणांच्यो 
वेदना सोंशीत रावच्यो तिणे 
बंदखणीच्या दुखण्यांच्यो 


सगले dra पियेवन लेगीत 
जिवितभर सताड उबी 
दया माया त्यागा सयत 
तिचे भितर सगल्यो खुबी 


उठूठा बसता अवमान वाट्याक 
सगळे तिर्णेच सोंसचें कित्याक 
बायल मनीस सबला तरी 
अबला म्हणून घेवप कित्याक 


परावलंबी जावप ना 

बंधन बांदून घेवप ना 
स्वातंत्र्य तिका नासत जाल्यार 
अस्तुरेचो जल्म मान्य ना 

गवळण 


सांज सकाळीं 

नित्य गोकुळी 
वाजयता मुरली 

कान्हा वाजयता मुरली 


राधा चल्ली यमुना नगरी 
धंया, दुदाच्यो घेवन घागरी 
नाद आयकता हरी मुरलीचो 
धूंद कितली जाली 


राधेच्या ओठार गवळण गान 
हरीक पळयतां विसरली भान 
धंयां-दुदान सारकी भरिल्ली 
मटकी माथ्यावेली फोडली 


रूपरंग ४& १७ 


आमोरी 


आमोरेच्या वेळार 

गाय गोट्यांत आयली 
शांत शांत शितळ वेळार 
भेट आमची जाली 


मेकळ्या वाऱ्याची 
धुंदी मनांक आयली 
सपनेल्लीं सपनां 

सार्थ आयज जालीं 
शेवणीं सुकर्णी 
घोटेरांत आतां चल्लीं 


चंद्र पळे पुनवेचो 

निळ्यां निळसर कुपांनी 
काळजा मंदिरांत प्राण 
ज्योती लायल्यो दोळ्यांनी 
चैतन्याची गीत गंगा 

मंद वाऱ्यान आयली 

निर्मिले 


म्हाका निर्मिले कोणे 
म्हाका घडयले कोणें 
अन्यायी ह्या जगांत 
म्हाका दवरलें कोणें 


दोश न्हय हो कोणांचो 
दोश म्हज्याच भाग्याचो 
जिणेंत हांव चुकलेल्या 
खयच्या तरी गणिताचो 


समजायतां हांव HATH 
समजायतां हांव तनांक 
जगात अर्शेच घडटा 
चुकनां तें कोणांक 

मनांतले 


लागीं येता पयस वयता 
मनातले मनांत उरता 
पळयतकच म्हर्‍यांत तुका 
सगळेंच हांव विसरून वयतां 


तूं जेन्ना कुशीक आसता 

मन रिते करचे दिसता 
पळयतकच FEAT तुका 
सगळेच हांव विसरून वयतां 


याद तुजी मन रंगयता 

पिशा म्हज्या मनांक झेलयता 
पळयतकच FEMA तुका 
सगलेंच हांव विसरून वयतां 

बायल मनीस 


बायल मनीस नासली जाल्यार 
दादलोय आसचो नासलो 

पख नाशिल्ल्या प्राण्या वरी 
घुंवांड्यो काडीत रावतलो आसलो 


आवय, भयण, बायल, चली 
दादल्यांचींच हीं व्हडलीं घरां 
हांगाच ताचो थारो खरो 
हांगाच ताचीं बोरां तोरां 


आवय हीच ममता ताची 
आवय हीच समता ताची 
जिविताच्या वता कडार 
मायेची सावळी ताची 


बायल ही शक्ती ताची 
अर्धागीनी जिविताची 

सर्ग आनी धर्तरेची 

सात जल्मांची इश्टिण ताची 

भावना 


ह्या जगांतल्या सख्या रे 
आजून अबोल कित्याक रे 


तुजे प्रीत भावनेन 
हांव जाले पिशे रे 


चंद्र नखेत्रां मळबांत 
मेळून हांसतात तीं रे 
दोळ्यांत तुजे खुणेन 
करता म्हाका इशारे 


दरयाच्या त्या ल्हारांक 
मेळटा कितले किनारे 
जिणेतले हे घडयेन 
आधार दिलो म्हाका रे 


धर्तरेर सगलीं झाडां. 
धोलता वाऱ्यार तीं रे 
तुज्या स्पर्श भावनेन 
धन्य हांव जाले रे 

जागृताय 


येयात येयात सगले येयात 
हातांत पेट्टी मशाल घेयात 
शिक्षण शिकून साक्षर जायात 
अज्ञानांतल्यान सज्ञान जायात 


काळखा पडूडे चिरीत येयात 
बंदखणी वंण्टी मोडीत येयात 
पाखटे लावन उंच उडात 
जैत जोडात जैत जोडात 


अन्याया विरूध्द उतर मोखात 
हक्का खातीर झगडूंक शिकात 
काळखांतल्यांक वाट दाखोवक 
सासणांची ज्योत जायात. 


“k B nnliments From 
मा "CDP NOATION 


Cun 3 House 
wy 
MANIPAL 


- 576199 


रूपरंग X4 38 


खरी दवलत 


धन दवलत नाका तुजी 
एका खिणां मोग जाय 
जायो जुयो शेंवर्ती रोजां 
परमळाचे राज्य जाय 


थंड शीतव्ठ सकाव्ठ जाय 
शेवण्यांचीं गितां जाय 
काळजाचो थाव घेवक 
दरयाचो गाज जाय 


पाकुल्यां बरी पाकां जाय 
विविधतायेचे रंग जाय 
जिर्णेचे मोडणा वाटेर 
हातांत घेवंक हात जाय 


पाशाणां वरी छाती जाय 
उमाशेच्यो राती जाय 
श्रमांचे मोल कळूंक 
सुगंधीत माती जाय 

बोंबळां 


फांत्या पारार उठुया दाली हातांत धरूया 
वोंवळीं मुळांत वचून आमी वोवळां पुंजवया 


केळम्याचे लांब लांब दोर काडुया 

वोंवळां गुंतून लांब लांब WS करूया 

जाय तांकां वोंबळां पोड सवाय विकुया 
वोंबळीं मुळांत वचून आमी वोंवळां पुंजवया 


वोंबळां आमचीं तीं परमळ वासाचीं 

फुलां हीं धाकटुलींच भौच सोबेचीं 

वतना शेवत्या आबोल्याक वांगडा व्हरूया 
बोंबळीं मुळांत वचून आमी वोंवळां पुंजवया 


qasi आमचे वोंवळींची सारकीं फुल्लेलीं 
सारकीं फुलून वोंवळां तीं जमनीर झडलेलीं 
पुजोवन हाडून पडवेर बसून STR गुंतूया 
वोंबळीं मुळांत वचून आमी वोवळां पुंजवया 


देवळांत वचून WS पयलो देवाक ओंपुया 
पोड़ घेवन देवळा मुखार बसुया 

येतल्या वतल्यां लोकांक पोड काडून दाखवया 
aadi मुळांत वचून आमी वोंवळां पुंजवया 

दिवाळी 


उजवाडाची ज्योत घेवन 
आयली दिवाळी 
काळकाचेर जैत जोडीत 
आयली दिवाळी 


लख्ख दिवे चारूय दिकानीं 
प्रसन्न जाली लक्ष्मी घरानीं 
वचत थय प्रकाशमय 

दारां दारांत पण्ट्यां माळी 


रांगोळ््याच्यो VTA रेश्यो 
धर्तरेचेर PIT कश्यो 

घरा घरांत गोड़ खाणें 
पडटा तोंडांत साखर पोळी 


उमेदिन भरलीं घरां 
घरभर नाचता पोरां 
सांज वेळार वचत थंय 
फुगोट्यांची पेट्टा होळी 

चार वण्टी 


चार वण्टीचे कुडींत 
येता बेचैनी मनांत : 
उजवाड ना वारो ना 
घुसमट्टा उस्वास कंठांत 


कोणांचो ना सांगात हांगा 
कोणांची ना प्रित 
कोणांची ना सरगम हांगा 
कोणांचें ना गीत 


दुकांचे ना व्हाळ हांगा 
सुखाच्यो ना झरी 
जिवीत आनी मरणां मदीं 
खोल खोल दरी 


आशेचींच किर्णा हांगा 
जळून सोंपता वाती 
प्राण ज्योत पालवतकच 
परत Hels माती 

गूण 


केन्नाय कोणेंय आयुश्यांत 
दुर्गूण कोणांक दिवंचो न्हय 
बऱ्या गुणांक मोल व्हड 
सगूण सोडून दिवंचो न्हय 


वयले वयर उतरां मोखून 
काळजां माप घेवचे न्हय 
माये मोगान दिल्ली जाप 
वेलेचारा आसची न्हय 


अमृत नासल्यार नासूं मनांत 
विखा थेंबे गळचे न्हय 

आपल्या पेल्याक रानांत सोडूंक 
दाखय लिपय करचे न्हय 


आपली जीण आसची कशी 
दुसरो कोण सांगूंक नाका 
हात पाय सगळें दिलां 

ताका मात विसरू नाका 

तृप्ती 


दोंगरांतल्यान झिरपता 
अमृतमय नीर 

फांदयेर बसून उलयता 
पांचवो पांचवो कीर 


फांदये फांदयेर चवरा घांस 
चंदनांचो वास 

AGIA मनांक म्हज्या 
परमळांचो ध्यास 


ताल सुरांच्या गिताक म्हज्या 
संगीताची साथ जाय 
तुटलेल्या तानपुऱ्याचेर 
मोगाची तार लाय 


सूर्य AAA बांदची आसा 
बंधनांची गांठ 

पिळग्यान पिळम्यो चलची आसा 
संगीताची वाट 

कान्हा 


मुरलेचो नाद तुजे 
लागता म्हाका गोड 
सोड सोड सोड कान्हा 
रूसवो तुजो सोड 


दूद दितां धंय दितां 
मोतयांच्यो माळो दितां 


जाय जाल्यार फातर मोखून 


मटकी म्हजी फोड 


नंदकिशोर मस्तो चड 
वेणयेक घालता वळ 
आडावंनाका पुरो आतां 
वाट म्हजी सोड 


कसो हाका समजावंचो 
कसो म्हणून परतांवंचो 
सोड म्हजो पदर कृष्णा 
सोड आतां सोड 


इतलो रे तूं मस्तो कसो 
पिसो बाबा सामको पिसो 
गोड़ गोड खावक feat 
वेणी तरी ate 

बाग फुलांची 


पोरसूं म्हर्जे फुलांचे 
सान सानुल्ल्यां झाडांचे 


सकाळ सांज उदक शिपता 
पोरसूं आतां उठून दिसता 
वाऱ्या वांगडा सगळी धोलून 
आपआपलो परमळ दिता 


गुलाब, जायो, जुई, शेवंती 
भोवता भोंवर तांच्या भोवती 
परमळाच्या संवसारांत 
आपशींच कशीं जुळली नातीं 


जुळली adi आपुलकेचीं 
बर्‍या गुणां सभावाचीं 
मनीस कुडां फुलां झाडां 
सगळींच आमी निसर्गाची 

सुखी कुटूंब 


भाव-भयणींनो विचार करात 
कुटूंब तुमचें ल्हान करात 
ल्हान कुटूंब सुखी कुटूंब 
तुमचे तुमींच विचार करात 


पांचशे रूपया पगाराची 
इल्लीशीच नोकरी 

कशी तरी सांबाळचेली 

घर दाराची जबाबदारी 
वर्सान वर्स पाळणें हालल्यार 
जावंक पावता भिकारी 


रिणां काडून खावंची पडटा 
ओली सुकी भाकरी 
थोड्या तेंपान दारांत येता 
रिणा मागूक रिणकारी 
जावं चलो जावं चली 

एक ना तर दोनूच बरीं 

वाट 


दरयाचे देगेर रेवेंचे कण 
कणा कणांत सोदलो eld 
प्रिया तुजो प्राण 


उदकांत भांगराचे लिकलिकता किरण 
दोळ्यांत तुज्या दिसली मूर्त सुजाण 


उंच व्हडल्या झाडांतल्यान येता पवन 
मोगा म्हज्या केन्ना तूं येतलो धांवन 


उंच उंच मळबांतले येता सूर्य किरण 
म्हज्या खातीर यो आतां सगले सोडून 

पयसो 


मेहनतीन पयसो येता 
आळसायेन पयसो वयता 
वयता येता येता वयता 


लक्ष्मीच घरात येता 

शान येता मान येता 

काल मेरेन खंयच नासलेलो 
पयसो येतांच वयर पावता 


इश्टागतीन पयसो येता 
दुस्मानकायय तोच जोडटा 
केन्ना कोणांक खय पावयत 
ताचो केन्ना नेम नासता 


येतना पयसो हांसयता 
वयतना पयसो भोगयता 
सासणांचोच गेलो जाल्यार 
कट्टी बडी हातांत येता 

ल्हारां 


दरयाचीं ल्हारां जशी 
मनशाची जीण 

सुकती भरती जिणेत येता 
येता वता खीण 


सूख दूख आयुष्यांत 
चुकना भोगल्या वीण 
सुकती भरती दरयाक जशी 
मनशाची जीण 


घडयत भविश्य काळ येता 
येता काळोक किण्ण 
दरयाचे देगे वरीं 

ही मनशाची जीण 

जग 


निळ्या निळ्या दोळ्यांनी 
काजळ काळे काळे 
ata दिसता पळोवंक 
साळकाचे तें तळे 


गोऱ्या गोऱ्या गालाचेर 
तीळ काळे काळे 
खर्‍्यानीच दिसता म्हाका 
सगळें जगच निळे 


मनाच्या कुशीक एक 
मळब कूप काळें 
खर्‍्यानीच दिसता म्हाका 
सगळें जगच निळे 

गोंय 


गोंय आमचें धाकटुलें 
गोंयकारांच्या मोगाचें 
रेंदरांच्या कांतरांचें 
नर्तकीच्या पांवलांचें 


आंबे पणस कुळागरांत 
नाच माड माडयांचे 

शेता बांदार माडा चुडूटांक 
लांबता घोटेर शेंवण्यांचे 


देखणे HIER गाजता उतर 
दामूल्या माटवाचें 

ताल धरून गायता कांतार 
चान्न्यांचे रातीचें 


दसणेचें फूल जशे 

काळीज हांगच्या दोंगराचें 
WTA संवसार मोल जाणां 
मिनाचे खणीचें 

भान विसल्ले 


दोळ्यांक मुखार दिसली वाट 
Raoa मन प्रसन्न जालें 
दुकांचीं जालीं फुलां 

म्हजेंच हांव भान विसरले 


जग सगळें उजळून गेलें 
तांबर्शे तांबशे उजू जालें 
आळवावेलो थेब जावन 
म्हजेच हांव भान विसरले 


मन आतां रंगत आसा 

आत्मज्योत पेटत आसता 
उंच मळबांत उडटां उडटां 
म्हर्जेच हांव भान विसरले 

शेवणें 


आसले एक सोबीत शेवणें 
जियेतालें सुखांत जिणें 
घोटेरांत बसून नियाळटालें 
निर्मितल्याचें गुपीत गाणें 


पळोवन घोटेरात शेवण्याक 
आयलो TETA शिकारी 
शिकाऱ्याक पळोवन शेवण्यान 
उडची केली तयारी 


आयलो काळ आयलो 
फाटीक ताचे लागलो 
मनांतल्यान निर्मितल्याचो 
आदार तांणी मागलो 


सकाळ पारा शेवणीं आतां 
देवा गूण गायता 
जिवीत दितल्या ईशवराक 
प्राण ज्योती लायता 
With Best Co npliments From 
Be. TLA Pal 1011100110 


a House 


MaANIPAL- 576109 

मोगावीण अपुरे 


JA म्हाका सगले दिलें 
तन दिलें धन दिलें 
पोशे भरून दितां दितां 
मन दिवंक विसरले 


gida तुका म्हणिल्लें 
मळबांतलीं फुलां दितां 
भावार्थ म्हजेर दवर 

आयज ना तर फाल्यां दितां 


म्हज्याच पांवलार Was Far 
तुज्या खातीर रूख जातां 
चंद्रीमाचें चान्ने हाडून 

फाल्यां ना तर परवां दितां 


निसर्गात जितलें आसा 
पोसो भरून घेवन येतां 
वाट म्हजी पळेत राव 
होंटी भरून Rara Rai 

ae 


ताईक आतां जाली घाई 
वचूंक बेगीन आपल्या घरा 
वयतना मातर्शे वळून पळय 
मायेच्या ह्या कुळारा 


जिवार्ची मनां सगल्यांचीं 
मूर्त जावन मायेची 

पेटत gd रावचें सदां 
दिवली जावन संवसाराची 


माय मांवाचो मोग व्हड 
भावा सारको देर जोड 
देवा सारको भरतार आसा 
पती Ada सगळें गोड 


सूख दूख घेयात वांटून 
येबंदी HI आयल्यार दाटून 
लक्ष्मी तूं जावन घरची 
वायट तितलेंय मारचें मोखून 

हांव कशें आसतलें 


उदका att व्हांवतलें 

शेतां वरी धोलतलें 

दिव्या वरी पेटत रावन 
सगळ्यांक उजवाड शिंपतलें 


माती जावन तिकतिकतलें 
नकेत्र जावन लिकलिकतलें 
चंद्राचे चान्ने जावन 
आयुश्यभर STATS 


झाडा वरी फुलतलें 
परमळ ओपीत रावतलें 
वताच्या कडाचेर 

सत्री जावन रावतले 


उदेतेर तांबशेतलें 
दनपारचे कातरेचेर 
निर तळ्यांत दिसतलें 

सांगतां 


मन म्हर्जे म्हणटा 
फुला फुलांत भोवतां 
मोग म्हळ्यार किते तें 
येवन तुका सांगतां 


मन म्हर्जे न्हाता 

दर्या ल्हारा पेंवता 
आयुश्य म्हळ्यार किते तें 
येवन तुका सांगतां 


मन म्हर्जे नाचता 
वाऱ्या सुरार गायता 
संगीत म्हळ्यार कितें तें 
येवन तुका सांगतां 


हात म्हजे हालता 
शेतां भाटां कसता 
कश्ट म्हळ्यार किते तें 
येवन तुका सांगतां 

गीत 


शब्दांनी हांव गुंतले 
संगीतांत हांव रंगले 
सूर ताल जुळयतनां 
हुमेन सगळे न्हाले 


जल्म मेळटा एक पावट 
पळोवपाक सगळो संवसार 
आलतडीक हांव उबे 
पलतडीक आसा तार 


Held व्हडयेक म्हज्या 

आत्मो म्हजो वलयता 

भोवडायत भोवडायत सगळीं थळां 
संवसार म्हाका दाखयता 

त्रिमूर्ती 


घरकुळांत मोगा कळी 
हांसत हांसत फुल्ली 
पळोबन दिव्य त्रिमूर्तक 
सगळी मठी भुल्ली 


मठीच आतां देऊळ जालें 
भक्ती रसान न्हावन गेलें 
कुडीन हांगा नंदून लेगीत 
नात्यान जालें निर्गुणालें 


निर्गुणांचो लागलो ध्यास 
ताचे बगर खंयचो स्वास 
पातकी हे aa येवन 
पुण्यायेची जोडूंक रास 

एकसुरे 


कोण नाशिल्ले अभागे हांव 
एकसुरें ह्या जगांत 
वाट चुकलेल्या गोरवा वरी 
अठंग्या ह्या रानांत 


आवय बापायची तुटली माया 
भयण भावाचीं तुटली नातीं 
नाती जरी तुटलीं तरी 

जिणेक नवी गावली गती 


जगूंक हांवें आरंब केला 
जीण म्हजी तेज गतीन 
नवी वाट दाखोवन दिल्या 
जिविताचे पण्टे ज्योतीन 


म्हजे वाटेन चलपा खातीर 
समर्थपणांन रावलां Id 
लक्ष साध्य करचे आसा 
जरी जायते गावले थांबे 

नदर 


नदर कोणांची 

लागची न्हय मोगाळ 
लागची न्हय संवसाराक 
सूख दी मनांक 

खोशी येवंक जिवितांत 


प्रीत रे तूं 

गीत रे तूं 

R 

संगीत रे तूं 

सूख दी मनांक 

खोशी येवंक जिवितांत 


देवूळ तूं 

मूर्तय तूं 

पवन तूं 

दर्शनय तूं 

सूख दी मनांक 

खोशी येवंक जिवितांत 

पावस 


रिमझीम रिमझीम पावसामदीं 
चिंब चिंब रे भिजुया 

उज्या उबेच्या वेगेत आमी 
घट्ट वचून बसुया 


वादळ वारो दडकेर दडक 
रूखां मुळांत बसुया 

सूर्य किरणां नासल्यार TE 
मोगा उज्या उबेन 

आमी घट्ट वचून बसुया 


काळजाक काळीज दिवया 
नदरेक नदर मेळोवया 
जोगलांच्या उजवाडान 
काळजा खोलाय मेजुया 

बंदखण 


हे वटेन हांव ते वटेन तूं 
मर्दीच बंदखणी घरां 
एकामेकांक मेळचीं कशीं 
मोडून यो तीं दारां 


ही धर्तरी तो दर्या 
मदीं व्हडलीं TERT 
तुजे विणे रितें जिणें 
मोडून यो तीं दारां 


हो दीस ती रात 

कितलीं तरी बरां 

शेवण्यां वरी सैमांत उडूक 
मोडून यो तीं दारां 


रूपरंग ७ ४९ 


रंग 


मातयेक गंध ना 
वज्राक रंग ना 
भावना मनांत आसून 
मन Sad केलें ना 


हवेकरूपना 

उदकाक आकार ना 
निष्पाप मनाची वेदना 
कोणेंच समजून घेतली ना 


कितलेशेच येता विचार 
कोणांकच ते कळना 
येता तशेच वयता म्हूण 
याद तांची उरनां 

गोंय आमचें व्हंकल 


गोंय आमचें श्रावण शेसार 
गोंय आमर्चे पवन गितार 
गोंय आमचें व्हंकल कशे 
रेंदरालें म्होवाळ कांतार 


दर्या ल्हारां गीत आसा 
पावसाची प्रीत आसा 
गिरेस्तकायेन भल्लेले 
तांबड्या काळजां दोगर आसा 
गोंयच्या मोगा मोयपासाक 

ना गा अंत पार 


समदिराचीं सोबीत रूपां 
मन भुलोवणी मळब कुपां 
उजू वाट सांगचे खातीर 
सकाळ सांज पेट्टी दिपां 
सकाळ पारा शेवणी आनी 
सुर्याची पावलां दारार 


कोंकणी मनशां भाशीकांचें 
मनीसपणां जाणविकेचें 
निर्मितल्यानूय वाखाणलेले 
वृंदावन तें गोंयकारांचें 
भांगरा वरी चकचकतें 
दनपारच्या वताकडार 

मोग 


हांब तुजेर मोग करतां | 
पयशांचेर न्हय ! 
म्हाका तुजो मोग जाय 
पयशे न्हय 


TÁ म्हज्या काळजाचे 
PSR कुडके केले 
ते कुडके एकठांय करून 
Bld परत जोडले 


सूर्य उदेतेन सकाळ जाता 
चंद्र उदेतेन न्हय 

मोग मोगानूच जाता 
पयशांनी न्हय 

नशीब 


जल्म म्हाका दिवन तुर्वे 
कित्याक तूं अलिप्त जालो 
नशिबांत एक वळ बरोवंक 
कित्याक म्हूण विसल्लो 


परक्याक हांवें आपणांयलो 
फुला वरी सांबाळ केलो 
ताणींच म्हर्जे काळीज तोडले 
दूख आनी दुखूच दिलें 


भांगराचो संवसार म्हजो 
दुसऱ्यांनी येवन लुटून व्हेलो 
आपल्यानीच धोको दिल्ल्यान 
सगले सगले घेवन गेलो 

पुनंव 


गोर्‍या गोर्‍या पोल्यार तुज्या 
खळी धाकटुली 

रूप तुजे 

पुनवेच्या चंद्रावरीं 

ल्हवे ल्हवेतल्यान उदेलें एक 
चान्न्याचें ल्हार 

दिका दिकांतल्यान आयलो 
आनंदाचो भार 

आंब्या रूखार भोवता पळे 
पांचवी बेनुल्ली 

दोळे भरून पळोवन आयज 
न्हिवली resi तान 

दवा धुक्यान न्हावन आयलें 
पानवेलीर्चे पान 

पांचवें पांचवें न्हेसून आतां 
सजली दोंगुल्ली 

गुपीत गोड 


पावलांच्या खुणेत रेंवटांच्यां कणांनी 
उदेलें मोगा किरण 

मोगा कळयो फुलल्यो काळजांनी 
परमळ्ळी आमची जीण 


मनांतलें म्हज्या गुपीत गोड 
दवरलें साठोवन आजून 
नकेत्रां झेलो माव्ठपाक 
भांगराचो आयलो खीण 


सपन मनांत भरलो रंग 
रंगानीं गेलीं भिजून 

अमृत झरी व्हांवत्यो जाल्यो 
मनांक मन मेळून 


ह्याच खिणां खातीर आमी 
कितल्यो जागोवन सारल्यो राती 
निमण्या वेळार पडलो प्रकाश 
प्राणांच्यो पेटून ज्योती 

रावले अमर जावन 


स्वतंत्रायेचो भोवमानाचो 
भारत देश म्हान 
उदेतेच्या म्हान देशाचे 
गावया गौरव गान 


देशा खातीर शुरविरांनी 
प्राण केले दान 

प्राण आपले दान करून 
ल्हान जालें म्हान 
स्वदेशाचो बावटो लावन 
रावले अमर जावन 


गीता बायबलाचे शिकवणेतल्यान 
पयस केलां अज्ञान 

काळखाचेर मात करून 

कितले जाले सज्ञान 

गिन्यानाचे वझरे पळोवन 

न्हिवता भूक तान | 


` देशाक व्हरचो उंचायेचेर 
विज्ञानाची लावन घुडी 
तुफानांतल्यान काडुया वाट 
समुद्रातूय मारून बुडी 
TAA कणान कण आयज 
भल्ला गौरवान 


५६ x@ रूपरंग 


एक दीस 


एक दीस अवचीत म्हजी 

नदर तुजेर थिरावली 

भेंडमोडी चलतालें चाल 

घेवन हांडीर कव्ठसुली ॥धृ ॥ 


निरामय दरया दोळ्यांत 
धाकटुली कोण देवताली 
उदका मेरेन पावतकच 
आपले आपूण घुंवताली 
गळ्या मेरेन उदक पियोवन 
दोन उतरां उलयली ॥१॥ 


हात्या वरी हातानी 

काडली वयर कळसुली 
म्हऱ्यांत म्हाका पळोवन सांग 
कोयणी कित्याक सोडयली 
पोशात म्हज्या ओतच्या आदी 
वयर तिका उखल्ली ॥२॥ 


मेकळ्या काळ्या केसानी 

मोगरे फांती लांबताली 

नकेत्रांची माळ कशी 

कुपांतल्यान देवताली 

कुशीक हांव पावच्या आदी 
सावळी कित्याक लिपयली ॥३॥ 

भावना 


सगळ्यां जल्मां भितर 
मनशाचो जल्म उजू 

हे सुपीक धतरिवेलें 
उजबीज म्हणटा तें हेंच 


सूख-दूख, बरें-वायट 
आंबट-तिखट, गोड-कडू 
अळणी-खारट, सुवादीक-पचपचीत 
हाचो आमकां स्पर्श जाता 
फकत स्पर्श जाता म्हण न्हय 
तर भाशेच्या माध्यमांतल्यान 
दिसपट्टी जिवितांत 
घडिल्ल्यो गजाली 

आमी एकमेकां मुखार 
HATE कवड्यो 

SHA करून व्यक्त करतात 


आमकां भावना आसा 
ताकांय बी भावना आसा 
तांच्यो भावना घुस्मटूटा 
तेन्ना तांचे पुराय 

जिणेक घुस्पता 


ci” 

आमच्यो भावना घुस्मट्टा तेन्ना 
आमकां तांच्याच सारकिल्यो 
पिडा भोगता 

केन्नाय आमच्या भावनांचो 
बांद फुटून व्हांवपाक लागता 
केन्नाय आमी नमळायेन 
भावनेच्या राजवाक 

देवाक लेगीत घुस्पयता 


भावनांक पिरायेचे बंधन आसना 
म्हातारपणार लेगीत 

आमच्यो भावना 

म्हाताऱ्यो जाल्ल्यो दिसना 
आत्मो कुड सोडी मेरेन 

भावना तरण्योच रावन 
तरणेपणांत विलीन जाता 


भावना म्हळ्यार 

अथांग दरया 

भावना म्हळ्यार 

अथांग उकते म्हळ 
भावना म्हळ्यार शेत 
भावना म्हळ्यार बियाणे 

जोडलें Aled 


जोड जोड जोडले gd 
विसव नासतना 
मोड मोड मोडले तुवे 
थांबय नासतना 


विचार कित्याक केलोना 
फुडें फार्टी पळोवंक ना 
दुसऱ्या खातीर वांट्टना 
हात तुजे थकले ना 


जोडलें ताचो हिशोब ना 
मोडले ताचोय हिशोब ना 
जोडी परस मोडले चड 
पळय नासतना 


सगळें आता ओमते जालां 
तुजे खातीर नमतें जालां 
चलता आतां जिवीत रथ 
गती नासतना 


Vith Best Conpliments From 
Br. TMA Pal ‘Oo 'NUATION 
Sync cate House 

विजया (मीरा) शिवानंद नायक कोमरपंत | 


शिक्षण बी. कॉम . पयलें axt ARo. 


ax'aurat, स गीताची, 
अभिनयाची आवड. | 


> 
शास्त्रीय संगीताचे उपाल्य 
विशारद मेरेन शिक्षण. 


मराठी आनी कोंकणी कलिला 
आकाशवाणी आनी दूरदर्शल 
वेल्यान प्रसारीत. 


लेख आनी कविता वेगवेगन्न्या 
नेमाळ्यानी उजवाड7ाक 
आयल्यात. 


एल.आय.सी. एजट म्हूण वाबुरता | 
आसतनाच लघुउद्योजिकाय E: 
जावन आसात. | 


